

## सरकारी प्रतिष्ठानों में तम्बाकू छोड़ने हेतु दिलाई जायेगी शपथ - मुख्य चिकित्साधिकारी

जौनपुर 10 अगस्त 2018 (सू0वि0)- मुख्य चिकित्साधिकारी राम जी पाण्डेय ने बताया कि 1 से 30 अगस्त 2018 तक राष्ट्रीय तम्बाकू नियन्त्रण कार्यक्रम के अन्तर्गत जनपद में तम्बाकू से आजादी अभियान चलाकर समस्त स्वास्थ्य इकाईयों एवं सरकारी प्रतिष्ठानों पर जन जागरुकता कार्यक्रम चलाया जायेगा। प्रधानमंत्री द्वारा चलाये जा रहे स्वच्छता अभियान को दृष्टिगत रखते हुए स्वतन्त्रता दिवस के शुभ अवसर पर प्रत्येक सरकारी प्रतिष्ठानों में तम्बाकू छोड़ने हेतु शपथ दिलाई जायेगी तथा 26 जनवरी 2019 को गणतन्त्र दिवस के अवसर पर cotpa-2003 के अधिनियमों का प्रभावी अनुपालन कराते हुए जनपद को तम्बाकू मुक्त घोषित किया जाना है। समस्त प्रतिष्ठानों/कार्यालयों के बाहरी बाउन्ड्री/दीवारों के 100 गज के परिधि पर पीली सीमा रेखा खीचकर तम्बाकू क्षेत्र का चिन्हांकन करने हेतु पेन्ट किया जाना तथा उस स्थान पर तम्बाकू मुक्त संस्थान लिखा जाना है। सभी विभागों में नोडल अधिकारी नामित किया जाना है।

-----

जिला सूचना कार्यालय जौनपुर द्वारा जारी